

# లక్ష్యణ దేవర నవ్వు

వెన్నెలబైటనే వేలసంఖ్యలను । గద్దెలుబెట్టింఱ్రీ కరుణాకరూలు ।  
 అఖిలాండకోటి బ్రహ్మాండనాయకులు । కోసలేంద్రులంత కొలువుగూర్చుండెడి ।  
 విభీషణుకూ పెక్కు వీడములుదెచ్చి । ఆరాఘవేశ్వర్ల హస్తానయుంచే ।  
 వీడములుదెచ్చినా విప్రాలకెల్లా । వరుసతోదయచేసి వాలిమర్దనులూ ।  
 వాలిమర్దనులచే వామభాగమునా । వానర్లసేనంత వసియించికొలువా ।  
 వస్త్రాంబరములే వరభూషణములు । విస్తారముగదెచ్చి విభీషణుసకిచ్చె ।  
 తగినఅందానాలు తురగములుపసిడి । ధరణిపత్రినబోయె ఏడకోట్లతోనూ ।  
 మ్రొక్కిముందరనిలిచి నిజభక్తుడనియె । పనులేమియనుచునో పరదిక్కులానా ।  
 సింహాసనముగడ్డె చేరియరుగడలా । సింహావిక్రములైన శ్రీరాముపాద ।  
 పద్మములువత్తుచూ వరములడుగుచును । దివాకరసుతుడైన సుగ్రీవుడొచ్చికోలువ ।  
 వున్నంతకొలుపులో యురవమైయుండె । బద్ధకమువిజయ భూపాలుతమ్మునకు ।  
 అధిక శ్రీరాఘవులు అనుగుతమ్మునికి । ఘనుడులక్ష్యణ సన్నిధిదేవునకును ।  
 జననాధవంట్లోను జాడ్యమైతోచె । భావించిపలుకులు బలువులయియుండె ।  
 మెల్లమెల్లలేచి మేలుకునికునికీ । తనలోనెతలయాచి తలవంచుకొనెను ।  
 వజ్రదశమూర్తయన అన్నకొలుపులో । ఆలకించీలేచినవ్వె లక్ష్యణుడు ।  
 కిలకిలనవ్వె లక్ష్యణదేవరపుడు । కలతలుబుద్ధెనూ కవులకందరికి ।  
 కిలకిలనవ్వె లక్ష్యణదేవరపుడు । కిలకిలనవ్వగా భిన్నుడాయెరాజు  
 ఇందరిచిత్తమ్ము యీవిధమ్ముననూ । నిండినకొలువెల్ల కడుచిన్నబోయే ।  
 శంకరుడుతనలోను తలచియిట్లనెను । జాలారివీధులా నీలకన్యకను ।  
 జడలెత్తిశిరసునా ధరియిస్తిననీ । తలచిలక్ష్యణనేడు తానవ్వననీ ।  
 శంకరుడుకొలుపులో తలవంచుకొనెను । జాంబవంతుడుతనలోను తలచియిట్లనెను ।  
 ఈశ్వరునిపెండ్లికి ఈజగమంతా । పిలువనంపిరి తన్నుప్రేమతోడుతను ।  
 గునగుననడువగా కురచజంఘలను । పనిపూనినడువగా పదములోపలను ।  
 నడుమువిరిగెనుతనకు నాడుమొదలుకొనీ । తలచీలక్ష్యణనేడు తానవ్వననుచు ।  
 జాంబవంతుడుకొలుపులో తలవంచుకొనెను । శేషుడుతనలోను తలచియిట్లనెను ।  
 ఎల్లకాలమురాజు పాన్పుగానుండి । పగవానికీవీడు భక్తుడాయెననుచు ।

తలచిలక్ష్యణనేడు తానవ్వననుచు । శేషుడుకొలువులో తలవంచుకొనెను ।  
 నీలుడుతనలోను తలచియిట్లనెను । తండ్రీదేవాపూజ తగుననుచుచేసె ।  
 నీళ్ళలోపలాముంచి నిండంగబట్టి । తేలకుండాబట్టి చెప్పకుండాను ।  
 తలచిలక్ష్యణనేడు తానవ్వననుచు నీలుడుకొలువులో తలవంచుకొనెను ।  
 అంగధుడుతనలోను తలచియిట్లనెను । సాహసమ్మునతండ్రి చంపినారాజు ।  
 తలచివేడుకకూడు కుడిచెవిడునచూ । తలచిలక్ష్యణనేడు తానవ్వననుచు ।  
 అంగదుడుకొలువులోతలవంచుకొనెను । సుగ్రీవుడుతనలోను తలచియిట్లనెను ।  
 తనవెనుకతనఅన్న ఆవాలిజంపి । చంపితనవదినెను సతిచేసుకొని ।  
 కానకయున్నాడు కపీంద్రుడనుచు । కిష్కంధరాజ్యమ్ము యేలెవీడనుచు ।  
 తలచిలక్ష్యణనేడు తానవ్వననుచు । సుగ్రీవుడుకొలువులో తలవంచుకొనెను ।  
 విభీషణుడుతనలోను తలచియిట్లనెను । ఆయువులుదెలిపి యుపాయముమరచి ।  
 అక్షోహిణిబలగములు అందరినిజంపి । లంకకుపట్టుపు రాజైతిననుచు ।  
 తలచిలక్ష్యణనేడు తానవ్వననుచు । విభీషణుడుకొలువులో తలవంచుకొనెను ।  
 హనుమంతుడు తనలోనుతలచియిట్లనెనూ । పెద్దవాడినెంతయిన పేరులకుపెద్దా ।  
 పడుచువానిచేత పట్టుబడితిననుచు । తలచిలక్ష్యణనేడు తానవ్వననుచు ।  
 అంజనీసుతుడై స హనుమతలవాల్చె । భరతశత్రుఘ్నులు భయమందిరంతా ।  
 ధరణిలబుచ్చుకొని తమతల్లికైకా । పంపెనుయుగ్రంపు నడవులకనుచు ।  
 ఇమ్ముహివత్తురే ఈమహిపతులు । ఇష్టసంపదలతో నిట్టున్నవారు ।  
 తలలుగానీతలలు వాల్చిరిద్దరును । ధాత్రిసుతతనలోను తలచియిట్లనెను ।  
 కారడవిలో దశకంతునిచేత । పట్టుపడ్డట్టి సతితొడలమీద ।  
 పెట్టుకొనియున్నాడు సృష్టిశ్వరుడనుచు । అతివయారు నెలలుబాసియారాజు ।  
 ప్రాణములుయెట్లుండెయో కోమలాంగి । ఆడరానిమాటలాడి తివనుచూ ।  
 ఆడవారీమాట నమ్మురాదనుచు । తలచిలక్ష్యణ నేడుతానవ్వననుచు ।  
 ధాత్రిసుతకొలువులో తలవంచుకొనెను । సభవిడిచిచెడియున్న శర్యేశ్వరూలు ।  
 సతిముఖముజూచియు లాచిన్నబోయె । ఇంతకాలమాయె నీకపులనేలి ।  
 కలకలబుట్టుటకు కారణంబేమి । కొలువులోనవ్వుటకు కోపించెరాజు ।  
 తలతెగవేతునని లాఖణమెత్తి । వారుయెత్తుకబోయిరి వనజానభులను ।  
 వనితశంభూలంత తమరద్ధుపడిరి । భూమీశలక్ష్మన్న బాలుండుగాడా ।  
 ధరణీశతగదయ్య సౌమిత్రినరుక । వీరుడా శూరుడా శౌర్యపరుండా ।  
 కారణమునవ్వేమి అనుజుడచెపుమా । ధరణీశతమ్ముడని సయ్యబిలచినను ।

ధరణిజతావణకె చెమ్మటగురిసే । గడగడావణకుచు కమలాయతాక్షి ।  
 వెరవుతోవతైతన విభునిపాదములు । అత్యంతవరమూర్తి అతిదాయకుడవు ।  
 శ్రీతకల్పవృక్షమా సిరిదాయకుడవు రాజులభోజుడవు రామపండుడవు ।  
 ధర్మచారితుడవు తర్కమేమిటికి । ఇందిరానాయకా క్షయ్యకులతిలకా  
 నాచొకవిన్నపము నరనాభవినుమి । ముందునునడవులకు పోయున్ననాడు ।  
 ఆవర్ణశాలలో మనముండగాను । పరమాత్మమీసేవ చేయగాజూచి ।  
 ఉండగానేవచ్చె ఉత్తమ్మునిద్రా । రెండుజాములవేళ్ళ నిద్రయేతెంచె ।  
 వాలేటిఅంబులను లక్కబంతులను । పొందవచ్చినప్పడే వాలుటంబులను ।  
 సతిమాపుజేకొనీ దిగబడియెడ్డా । అతివనీవెవ్వరే అంగలార్చేవు ।  
 భూమీశపుట్టు నిద్రాదేవిరాను । అష్టదిగ్గజములను ఆదిముప్పలా ।  
 వైకుంఠనాభులను వసియింతునేను । సప్తసాగరంబులను చవటపడుగులను ।  
 పారేటినదులను భ్రమయింతునేను । పక్షులజాతులలోను పర్యతంబులను ।  
 వృషాలపైనుండి విహరింతునేను । నరులుయెవ్వారును ననుగెల్వలేరు ।  
 దీనతపడియుందు నీయాజ్ఞాలేదు । నిలువరానివ్వదే పీనిచేతాజ్ఞ  
 వలగొనిముమ్మారు ప్రవక్షణముజేసి । సాష్టాంగ దండనమస్కారములుజేసి ।  
 మాయన్నరఘుపతికి మావదినకూను । ఈపర్ణశాలకే తానుకావనెను ।  
 పొమ్మడిఅయ్యోధ్య వేగపురినగరు । తన్నుబాసితన సతియుండదగదు ।  
 రాత్రియునుపగలును లేవకుండగును । తనువిడచిపొందు మీధవకాక్షినిద్ర ।  
 కడువేడ్కెఅయ్యోధ్య కనకపట్నాన । కాకుత్స్థతిలకుడూ గట్టిసనాడు ।  
 సేనలుమంత్రులూ కొలువై యుండగను । అపుడుతనుపొందుమని పలికితిననెను ।  
 తప్పక యొకఘడియ తడబడకుండ । తనునిద్రపొందుతే నవ్వీతిననెను ।  
 అనెడితమ్మునివల్కు లాలించివినుచూ । అరచేతికన్నీరు అతినహస్రమాయె ।  
 జలముఅంజలిపైని కలయగురిపించే । ఈపాపభయము తనకేవిధంబునను ।  
 పరిహరించేటి యుపాయంబులేదు । తనలోనెతలవిడవ తలచెరాఘవులు ।  
 ఆముప్పలువాశిష్టు అప్పుడిట్లనిరి । భూమీశమీకిట్లు బుద్ధిగాదయ్యె ।  
 మీరులక్ష్యన్నకే నిద్రపటమమర్చి । పాదాలువత్తుమని పలికెరాముని ।  
 ఆమాటవినియపుడు వంతోషముగను । కనకకుంచలవార్చి కలయబిలపించే ।  
 అంగళ్ళువీధులూ తుడిచేటివారు । ముత్యాలముగ్గులూ పెద్దేటివారు ।  
 రత్నాలరంగవల్లి వ్రాసేటివారు । మాణిక్యాలదివ్వెల నెత్తేటివారు ।  
 మకరతోరణాలు కట్టేటివారు । కడులెన్నకనక స్తంభంబులూమీద ।

మరికెన్నదీపాలు పెట్టేటివారు । నిండుకుండలుదెచ్చి నిలిపేటివారు ।  
 చొడ్డుమల్లెలు పోగులుబోసేటివారు । ఏడునిలువుల కనక మేడలోపలనుంచీ ।  
 పాన్పుపైనేత్రావళి పచ్చాడముంచి । అచ్చచామంతులు అభ్యాంగలూను ।  
 ఆమంచిపానువున అవిచాలబరచిరి । ప్రొద్దుపోయి పూసినవిబొడ్డుమల్లెల్లు ।  
 ఆమంచిపానువున అవిచాలబరచిరి । పందెళ్ళబూసినవి పారిజాతములు ।  
 ఆమంచిపానువున అవిచాలబరచిరి । ఘడియోయిబూసినవి కనక రత్నములు ।  
 ఆమంచిపానువున అవిచాలబరచిరి । కావిళ్ళదెచ్చేరు కలవపువ్వులు ।  
 ఆమంచిపానువున అవిచాలబరచిరి । మోపులతోదెచ్చేరు మొగలిపువ్వులు ।  
 ఆమంచిపానువున అవిచాలబరచిరి । ఝా మోయిపూసినవి జాజిపువ్వులు ।  
 ఆమంచిపానువున అవిచాలబరచిరి । మొగలిపువురేకులా తలగడలుయుంచి ।  
 మల్లెపువ్వులుజాజులు పానువునాబరచిరి । అంగదుడుహనుమంతు సుగ్రీవుడును ।  
 చెట్టలుబట్టుకొని శ్రీఘనవచ్చిరి । ఆసాంపుజూడగా నలవియేగాదు ।  
 రెండుకన్నులు బ్రహ్మకావించేగాని । వెయ్యికన్నులజూడ తీరదాపేక్ష ।  
 అంపుమీయోస్వామి అనుజ్ఞలిచ్చి । ముమ్మారువలగొని ప్రదక్షిణముజేసి ।  
 సాష్టాంగదండ నమస్కారములుజేసె । పాదములపైనున్న తముణ్ణియెత్తి ।  
 అలసితివిసాతండ్రి నిద్రబోవయ్యె । వద్దనూనిఱచున్న వదినెకుమ్రెక్కి ।  
 భద్రగజంబుపై యెక్కించెరపుడు । కంచుమద్దెలవారు కమ్ముకొనిరాగా ।  
 దాగుశ్రీరాముని బంట్లుపొగడగను । రాజద్వారముజొచ్చె తాముతమ్మాడూ ।  
 అటకలితలగడిగెనే ఆంభోజనేత్రి । పితాంబరముగట్టె ప్రతిభమీరంగ ।  
 నాలుగువేలూజేయు నానుమెడవేసె । పదివేలుజేయు పతకములువేసె ।  
 చేడెకుయింపెన చెవులపువ్వులుబెట్టె । నవరత్నపువత్తులు నాతితానుంచె ।  
 వయ్యారినడకతో పయ్యదజార । వారచూపులుజూస్తు వచ్చెనాదేవి ।  
 వయ్యారితనపతి నొయ్యారగాను । పాన్పొద్దనిలుచుండె పద్మాయతాక్షి ।  
 ఊరైళాభావంబు తెలసిలక్ష్మణుడు । ఇంతినీవురాను వేశగాదనెను ।  
 ఊరైళనువీడుగొలిపె శ్రీలక్ష్మణుడు । శేషునిపైనిద్ర సేయుచున్నారు ।  
 ఓఘడియనిద్రిసి ఒక జాముఆయె । ఒక జామునిద్రిసి వక రోజుఆయె ।  
 ఇదియేమితమ్ముడు తడవునిద్రించె । ఆవనిజవల్లభులు నిరువనితపొందిరి ।  
 జూచిహనుచున్న జూచిరావోయి । ముద్దయతో ముచ్చటాడుచున్నాడో ।  
 చేడెతోజెలక్రీడ లాడుచున్నడో । ఈవలాఓజంఘ ఆవలాజూచి ।  
 ముద్దయలేదని ముదముతోబలికె । తమ్మునిపానువును జూడవలెననియు ।

చేడలేదనినతనకు అభిలాషవుట్టె । అంతప్రధానుల నంతటనుంచె ।  
 శత్రుఘ్నునితోడుకొని శీఘ్రానవచ్చె । అంతటశత్రుఘ్ను నంతటనుంచి ।  
 పాన్పుపైగూర్చిండి శ్రీరాఘవాలు । తమ్మునిపాదములు తొడలపైనుంచి ।  
 వొయ్యనిపాదములు వత్తుచున్నారు । ఒకమారువత్తితే గూరుకొనియుండే ।  
 రెండవమాటకీ కలగంటిననెను । మూడవమాటికీ కనువిప్పిజూచి ।  
 కలగాదునిజమనీ కడుభీతిచొంది । కలగాదునిజమే కనువిప్పిజూచి  
 ఛరణేళకగుటదెలిసి ఛరణిపై వ్రాతె । మీయచుగుంలేటి ప్రాయమువాణ్ణి ।  
 అహల్యపావనమైన అడుగుమీయడుగు । బరిశిరసునున్నదీ అడుగుమీఅడుగు ।  
 మీయచుగుంత్తుదురు సమస్తదేవతలు । నాయచుగుంత్త శ్రీజగన్నాథతగదు ।  
 పాదములపైనున్న తమ్ముణ్ణియెత్తె । కనకసింహాసనమున కూర్చుండబెట్టి ।  
 చంద్రుడులేనిరాత్రి యెట్టిదటబోలు । తమ్ముడానివులేని సభయల్లెబోలు ।  
 దీపమ్ములేనిల్లు యెట్టిదటబోలు । తమ్ముడానివులేని సభయల్లెబోలు ।  
 పతిలేనిసతి యెట్టిదటబోలు । తమ్ముడానివులేని సభయల్లెబోలు ।  
 ఉదకమ్ములేని కలశమెట్టిదటబోలు । తమ్ముడానివులేని సభయల్లెబోలు ।  
 చిలుకలేని పంజరమెట్టిదటబోలు । తమ్ముడానివులేని సభయల్లెబోలు ।  
 తమ్ముడానివివుడు సభకుయేతెంచు । తమ్ముడుచానును సభకుయేతెంచి ।  
 ముత్యాలగద్దెపై తమ్ములనుయుంచి రత్నసింహాసనమున రాముగూర్చుండి ।